



شاہ ابوسعید محمد نوری

از
مولانا محمد ارشاد احمد صاحب صحیحی

شائع کردہ

رضا اکیڈمی - ۲۶، کامبیک اسٹریٹ - ممبئی ۳

فون: ۲۲۹۶-۳۷۰، فیکس: ۳۷۰۶۸۱-۳۷



سن اشاعت ۱۴۲۲ھ / ۲۰۰۱ء

سلسلہ اشاعت ۳۰۰



بوالحسین احمد نوری لکھنؤ کے واسطے

نورجان و نورایماں نور قمبر و حشر کے

شاہ ابوالحسن محمد نوری

بفیض حضور مفتی اعظم حضرت علامہ شاہ محمد مصطفیٰ رضا قادری برکاتی نوری رضی اللہ تعالیٰ عنہ

از

مولانا محمد ارشاد احمد صاحب صحیح

صحیح فرمائش، ناشر ملک علی محمد بن الحاج محمد سعید نوری صاحب مدظلہ العالی

بموقع ۹۸، وال سالہ عسرس نوری

شائع کردہ

رضا اکیڈمی، ۲۶، کامبیکر اسٹریٹ، ممبئی ۳

فون: ۲۲۹۶-۳۷، فیکس: ۳۷۳۷۶۸۱



سید شاہ ابوالحسین احمد نوری قدس سرہ

ولادت ۱۲۵۵ھ وفات ۱۳۲۴ھ

کمالات اسلاف کے عطر مجموعہ سراج العارفین سیدنا شاہ ابوالحسین احمد نوری قدس سرہ حضرت سیدنا خاتم الاکابر شاہ آل رسول احمدی قدس سرہ کے نبیرہ اور حضرت سید شاہ ظہور حسن صاحب علیہ الرحمہ کے صاحبزادے تھے۔ آپ کی ولادت مبارکہ ۱۹ شوال المکرم ۱۲۵۵ھ مطابق ۲۶ دسمبر ۱۸۳۹ء بروز پنجشنبہ ہوئی۔ تاریخی نام مظہر علی اور لقب میاں صاحب تھا۔ آپ کی ذات کریم دفتر کمالات میں شروع ہی سے انتخاب تھی اسی لئے اکابرین کے مرکز توجہ رہے۔ گیارہ سال کی عمر شریف میں ریاضت اور مجاہدے کی سنگلاخ زمین آپ کی قوت عمل کا مرکز بنیں اور بہت جلد آپ کی ہدف تک رسائی ہوگئی۔ حضرت خاتم الاکابر فرماتے ان کو عیش و آرام سے کیا کام؟ یہ کچھ اور ہیں اور انہیں کچھ اور ہونا ہے۔ جو ہر قابل نے وہ اثر قبول کیا کہ بالکل پیرومرشد جد امجد حضرت خاتم الاکابر قدس سرہ کے رنگ میں رنگ گئے۔ ذات والا کی جامعیت باطن و ظاہر کا نقشہ حضرت نظمی مدظلہ کے قلم نے خوب کھینچا ہے۔ آپ لکھتے ہیں :-

حضرت جلیل البرکت نور العارفین، سلالة الواصلین جدنا الامجد حضور پر نور مولانا مولوی سید شاہ ابوالحسین احمد نوری میاں صاحب رضی اللہ تعالیٰ عنہ وارضاه عنا خاندان برکات تیار ہو یہ کے لئے رب تبارک و تعالیٰ کی نعمتوں میں سے ایک نعمت تھی۔ استغناء میں حضور صاحب البرکات سیدنا شاہ برکت اللہ قدس سرہ کا رنگ، تربیت و سلوک میں استاد المحققین سیدنا شاہ آل محمد قدس سرہ کی شان، معلومات و وسعت نظر میں حضرت اسد العارفین سیدنا شاہ حمزہ قدس سرہ کا پرتو، ایثار و عطا اور حاجت روائی مخلوق میں حضرت برکات ثانی سیدنا شاہ حقانی قدس سرہ کا انداز، تصرف و حکومت میں حضور شمس العارفین سیدنا شاہ ابوالفضل آل احمد اچھے میاں صاحب قدس سرہ کی یادگار، مہمان نوازی اور سخاوت میں حضور سیدنا شاہ آل برکات ستھرے میاں صاحب قدس سرہ کا نمونہ، ستر حال و انخفاء کمال و اتباع سنت و اجتناب بدعت میں حضور خاتم الاکابر سیدنا شاہ آل رسول قدس سرہ کے خلف الصدق

غرض ذات والا عجب مجموعہ کمالات تھی۔ ۱۔

آپ نے کثیر شخصیات سے اکتساب فیض کیا۔ یہ بذات خود آپ کے تواضع کی دلیل ہے۔ مزید برآں یہ کہ آپ نے کسی سے کچھ بھی علمی باتیں دریافت کیں تو انہیں اپنے اساتذہ کی صف میں شمار کرتے اور ایک استاذ کی طرح سے ان کے ساتھ اکرامات کا سلسلہ رکھتے۔

ظاہری علوم میں ان حضرات سے استفادہ رہا:-

(۱) حضرت میاں جی رحمت اللہ صاحب (۲) حضرت جمال روشن صاحب (۳) حضرت عبداللہ صاحب (۴) حضرت شیر باز خان مارہروی (۵) حضرت اشرف علی مارہروی (۶) حضرت امانت علی مارہروی (۷) حضرت امام بخش مارہروی (۸) حضرت سید اولاد علی مارہروی (۹) حضرت احمد علی خاں جلیسری (۱۰) حضرت مولانا محمد سعید عثمانی بدایونی متوفی ۱۲۷۷ھ (۱۱) حضرت الہی خیر مارہروی (۱۲) حضرت حافظ عبدالکریم پنجابی (۱۳) حضرت حافظ قاری محمد فیاض رامپوری (۱۴) حضرت مولانا فضل اللہ جالیسری متوفی ۱۲۸۳ھ (۱۵) حضرت مولانا نور احمد عثمانی بدایونی متوفی ۱۳۰۱ھ (۱۶) حضرت مولانا مفتی حسن خاں عثمانی بریلوی (۱۷) حضرت حکیم محمد سعید بن حکیم امداد حسین مارہروی (۱۸) حضرت مولانا ہدایت علی بریلوی (۱۹) حضرت مولانا محمد تراب علی امر وہوی (۲۰) حضرت مولانا محمد حسین شاہ ولایتی (۲۱) حضرت مولانا محمد حسین بخاری (۲۲) حضرت مولانا محمد عبدالقادر عثمانی بدایونی متوفی ۱۳۱۹ھ قدس سرار ہم ۲۔

باطنی علوم کی راہ میں آپ کے مربی اعظم حضور خاتم الاکابر سیدنا سید شاہ آل رسول احمدی قدس سرہ تھے۔ آپ کی ذات والا کے علاوہ اور جن گرامی حضرات سے اذکار و اوراد سلوک کی نسبتیں حاصل رہیں۔ وہ یہ ہیں:-

(۱) حضرت سید غلام محی الدین (۲) حضرت مفتی سید عین الحسن بلگرامی (۳) حضرت شاہ شمس الحق عرف تنکا شاہ (۴) حضرت مولانا احمد حسن مراد آبادی (۵) حضرت حافظ شاہ علی حسین مراد آبادی۔ قدس اللہ تعالیٰ اسرار ہم ۳۔

آپ کو روحانی فیوض اور ایسی اکتسابات بہت عظیم عظیم بارگاہوں سے حاصل تھے آپ کو حضور پر نور نبی اکرم سید عالم صلی اللہ تعالیٰ علیہ وسلم زیارت مقدسہ حاصل رہی۔ مصافحہ و معانقہ، بیعت

۱۔ مقدمہ سراج العوارف فی الوصایا و المعارف ص ۷

۲۔ تذکرہ مشائخ قادریہ رضویہ ص ۳۷۹

۳۔ تذکرہ مشائخ قادریہ رضویہ ص ۳۸

اور اخذ فیض کی گرانمایہ دولتیں اس درجہ قرب کے ساتھ حاصل فرمائی کہ آغوش رحمت عالم میں جا بیٹھنے کا بھی شرف حاصل رہا۔ حضور اقدس صلی اللہ تعالیٰ علیہ وسلم کی بارگاہ اقدس کے علاوہ ان اعظم کرام سے بھی انوار باطنی حاصل ہوئے۔

حضرت سیدنا موسیٰ علیہ السلام، حضرت سیدنا سلیمان علیہ السلام، حضرت سیدنا عیسیٰ علیہ السلام، سیدنا حضرت امیر المؤمنین مولیٰ علی کرم اللہ وجہہ الکریم، سیدنا حضرت سید الشہداء امام عالی مقام امام حسین رضی اللہ تعالیٰ عنہ، سیدنا غوث الثقلین محبوب سبحانی حضرت غوث اعظم الشیخ ابو محمد سید محی الدین عبدالقادر جیلانی رضی اللہ تعالیٰ عنہ، سیدنا سلطان الہند خواجہ خواجگان حضرت خواجہ معین الدین چشتی سنجری اجمیری رضی اللہ تعالیٰ عنہ، سیدنا حضرت ذوالنون مصری رضی اللہ تعالیٰ عنہ، سیدنا حضرت خواجہ عثمان ہارونی رضی اللہ تعالیٰ عنہ اور اپنے خاندان کے تمام اکابرین حضرت سیدنا میر عبدالواحد بلگرامی قدس سرہ سے لے کر حضرت سیدنا خاتم الاکابر قدس سرہ کی زیارتوں سے بہرہ ور ہوئے اور اکتساب فیض کیا۔

جس ذات کریم نے ایسی ایسی عظیم بارگاہوں سے فیض حاصل کیا ہو اس کی عظمت جامعیت اور عبقریت کا کیا پوچھنا۔ یہ تو جہات عالیہ خود ہی کہتی ہیں کہ ذات والا اوروں میں انتخاب تھی۔ کوئی یونہی نہیں مرکز فیض بنتا ہے۔ عبقریت اور مرجمیت دونوں ساتھ ساتھ رہا کرتی ہیں سو یہ دونوں آپ کے اوصاف سے بھی بغل گیر تھیں۔ اپنی بے پناہ مصروفیات کے باوجود سرکار نوری کی ذات کریمہ اپنے اوقات میں عجیب برکات رکھتی تھی۔ آپ کی علمی مصروفیات کی روداد حضرت نظمی دامت برکاتہم القدسیہ کے قلم سے اچھی لگتی ہے کہ آپ ہی حضرت نوری کی گدی کے وارث و جانشین ہیں: آپ لکھتے ہیں:-

در بار نوری کی وہ شان کہ فوائد جلیلہ دینیہ بیان ہو رہے ہیں اور ہر مسئلہ شرعی کو اس اسلوب اور وضاحت سے ارشاد فرمایا جا رہا ہے کہ ہر عامی کے ذہن نشین ہو رہا ہے۔ بعض مسائل کی تحقیق میں سوالات روانہ فرما رہے ہیں کبھی خود بھی سفر فرما رہے ہیں، کتب تصوف و سلوک و عقائد کے مطالعے میں ہیں اور کبھی ان میں سے مختلف فوائد انتخاب فرما رہے ہیں۔

یہ تو آپ کی علمی مصروفیات تھیں دوسری طرف اور ادا و کار بھی اس قدر تھے کہ حیرت ہوتی ہے۔ بقول حضرت نظمی مدظلہ:-

درد روزانہ اس قدر تھا کہ اچھا تیز پڑھنے والا اس کو پورے دن پوری رات میں پورا

کر سکتا تھا۔ یہ سب سرکار نور بہت تھوڑے وقت میں پڑھ لیتے۔ اللہ اکبر! حضور کے وقت میں کیسی وسعت و برکت تھی کہ نماز و وظائف، اوراد و اشغال کے سوا خدام و سالکین کی پرسش حالات، خطوط کے جواب، مریضوں کی عیادت، نقوش و تعویذات کی تحریر، قبولہ و آرام، تصنیف و ملاحظہ کتب، اہل حقوق کی پاسداری، حضور خاتم الاکابر کے دربار میں حاضری۔ معاملات کا پیش کرنا اور ہدایات لینا وغیرہ اوقات روزانہ طے ہوتے تھے۔

ان کثیر در کثیر ہمہ جہت مصروفیات کے باوجود اچھی خاصی تصانیف آپ سے یادگار ہیں جبکہ آپ کو تصنیف و تالیف سے شغف نہ تھا۔ آپ نے چند رسائل تکسیر و عقائد، آداب مریدین، اوراد و ازکار، اشغال و اعمال اور فقہ میں تصنیف فرمائے۔ شعر بھی کہتے تھے اور خوب کہتے تھے۔ تخلص اول سعید فرماتے تھے، بعد میں نوری کر لیا تھا۔ ایک مختصر دیوان بھی چھوڑا۔

محترمی و مخدومی حضرت سید آل رسول حسین میاں نظمی برکاتی دامت برکاتہم القدسیہ حضرت نوری قدس سرہ کی تصانیف کا ایک اجمالی موضوعاتی خاکہ ان الفاظ میں پیش کرتے ہیں:-
تصنیف اور اس کی شہرت سے سرکار نوری میاں قدس سرہ کو خاص دلچسپی نہ تھی۔
بعض تحریرات بطور رسالہ بھی خدام کے التماس پر مرتب ہوئے۔

۱..... العسل المصفیٰ فی عقائد ارباب سنة المصطفیٰ (علیہ التحیة و الثناء):-
آسان اردو زبان میں عقائد اہل سنت کے بیان میں نہایت مختصر اور مفید، بچوں کی تعلیم کے لئے مناسب بلکہ ضروری رسالہ ہے۔ (یہ متعدد بار شائع ہوا۔ ۱۲ رضوی)

۲..... سوال و جواب:-

یہ بھی اردو زبان میں مختصر مسئلہ تفصیل کا فیصلہ ہے۔ آج تک حضرات تفضیلیہ سے اس کا جواب نہ بن پڑا۔

۳..... اشتہار نوری:-

یہ ایک مفید مختصر تحریر ہے۔ جس وقت بعض علمائے اہل سنت مکائد اہل ندوہ سے دھوکا کھا کر شامل ندوہ ہو گئے ان کی تنبیہ اور اکثر فوائد جلیلہ پر مشتمل ہے۔

۴..... تحقیق التراویح:-

یہ دفع فقہ بعض غیر مقلدین میں بیس رکعت تراویح کے اثبات میں تحریر فرمایا۔

۵..... دلیل الیقین من کلمات العارفين:-

تفضیل کلی حضرات شیخین رضی اللہ تعالیٰ عنہما کا اثبات، حضرات تفضیلیہ کے شبہات کا ازالہ نہایت ضروری وضاحت سے فرمایا۔ لاجواب تھا لہذا جواب ہے۔

۶..... عقیدہ اہل سنت نسبت محاربین جمل و صفین و نہروان :-
یہ رسالہ بزبان اردو ہے اور حسب الحکم حضور خاتم الاکابر تحریر فرمایا۔

۷..... لطائف طریقت کشف القلوب :-
یہ رسالہ بیان کسب ابتدائی سلوک میں بزبان اردو ہے۔

۸..... النور و البہاء فی اسانید الحدیث و سلاسل الاولیاء :-
اس رسالے میں سلاسل و اسناد احادیث صحاح و مسلسل بالاولیاء و حسن حصین و دلائل الخیرات، اسماء اربعینہ، مصافحہ اربعہ، مشابکہ، مسلسل بالاضافہ و اسناد حرزیمانی و قرآن کریم و تسبیح و سلسلہ عالیہ قادریہ قدیمہ و ایہ، وکالپویہ جدیدہ و رزاقیہ و منوریہ و چشتیہ و سہروردیہ و نقشبندیہ و مداریہ و علیہ جو چند طریقوں سے پہنچے ہیں درج ہیں۔ بزبان عربی نہایت مفید رسالہ ہے۔

۹..... سراج العوارف فی الوصایا و المعارف :-
یہ وہ پر نور تصنیف ہے کہ جو فوائد اس میں مندرج ہیں ان کا مجموعہ کسی ایک جگہ نہیں ملے گا۔ خانوادہ برکاتیہ کے جملہ مریدین و متوسلین کو اس کا دیکھنا، پڑھنا، پاس رکھنا نہایت فائدہ مند ہے۔

۱۰..... الجفر :-

ایک مختصر رسالہ بزبان اردو ہے جس میں جفر کا ایک خاص قاعدہ مفصلاً مذکور ہے۔

۱۱..... النجوم :-

ایک نہایت مختصر رسالہ نجوم ہے۔ وہ چیزیں جن کا جاننا ایک عامل اور جفا کو ضروری ہے اس میں درج ہیں۔

۱۲ تخییل نوری

مجموعہ اشعار فارسی و عربی و اردو جو گاہ گاہ اتفاقاً نظم فرمائے گئے۔ تخلص سرکار نور پہلے سعید تھا پھر نوری فرماتے تھے۔

ان کے علاوہ سرکار نور نے صلوٰۃ غوثیہ، صلوٰۃ معینیہ، مجموعہ صلوٰۃ نقشبندیہ، صلوٰۃ صابریہ، صلوٰۃ ابی العلاء، صلوٰۃ مداریہ، صلوٰۃ الاقرباء، صلوٰۃ المرضیہ لفقراء المارہویہ وغیرہ شجرے مرتب فرمائے۔ آخری تصنیف حضور کی اسرار اکابر برکاتیہ ہے جو صد ہانکات و اسرار پر مشتمل ہے۔ مجموعہ ہائے

اعمال و اشغال کا تو کوئی شمار ہی نہیں۔ ۱۔

تذکرہ نوری کے حوالے سے حضرت کی تصنیف صلوة غوثیہ سے لے کر اخیر تک کی باقی کتابوں کے بارے میں تذکرہ مشائخ قادریہ رضویہ میں یہ تفصیل درج ہے۔

۱۳..... صلوة غوثیہ :- اس میں شجرہ عالیہ قادریہ مع اسمائے حسنیٰ درج ہے۔

۱۴..... صلوة معینیہ :- شجرہ چشتیہ اس میں بطور اورداد درج ہے۔

۱۵..... مجموعہ :- اس میں حضور اقدس صلی اللہ تعالیٰ علیہ وسلم، سیدنا حضرت علی و حضرات

حسین کریمین اور سرکار غوث اعظم رضی اللہ تعالیٰ عنہم اجمعین کے ننانوے اسماء عالیہ کا ذکر ہے۔

۱۶..... صلوة نقشبندیہ :- اس میں بھی حضرت خواجہ نقشبند کے ننانوے صیغے اور اسماء مذکور

ہیں۔

۱۷..... صلوة صابریہ (۱۸) صلوة ابی العلابیہ، (۱۹) صلوة مداریہ :-

اس میں اکثر اسماء ننانوے صیغے کے ساتھ درج ہیں۔

۲۰..... صلوة المرضیہ لفقراء المارہرویہ :-

اس میں اکثر خاندانی خلفاء کے اسماء گرامی درج ہیں۔

۲۱..... صلوة الاقرباء :- اس میں بیشتر خاندانی بزرگوں کے اسماء گرامی مذکور ہیں۔

۲۲..... اسرار اکابر برکاتیہ :- یہ آخری تصنیف ہے جس میں خاندانی اسرار و نکات مذکور

ہیں۔

۲۳..... مجموعہ ہائے اعمال و اشغال :-

اس کا شمار نہیں۔ قریب چند مجموعہ ہر سال خود تحریر فرماتے جو چند حضرات کے پاس ہیں۔ ۲۔

فقیر نے آپ کی تصانیف سے صرف دو تصنیف دیکھی اور وہ ہیں ”سراج العوارف فی

الوصایا و المعارف“ اور ”العسل المصنوع فی عقائد ارباب سنیہ المصطفیٰ“۔ ان کے بالاستیعاب مطالعہ

کے بعد اس کی اہمیت کا احساس ہوا۔ سراج العوارف میں جس قدر جامع فوائد و نکات موجود ہیں

اختصار کے ساتھ اس قدر کثیر فوائد و نکات میرے محدود مطالعہ میں تصوف کی کسی کتاب کے اندر نہ

ملے۔ انسان کی اسلامی زندگی کے لئے جو باتیں ضروری ہیں سرکار نور نے عجب حسن اختصار اور

سلاست کے ساتھ جمع کر دیئے ہیں۔ سب سے سبیل شریف کے انداز میں اس میں سات لمعے (روشنیاں)

۱۔ مقدمہ سراج العوارف ص ۱۳ تا ۱۵

۲۔ تذکرہ مشائخ قادریہ رضویہ ص ۳۸۶-۳۸۷

ہیں۔ اور ہر لمحہ کے اندر ”نور“ کے عنوان سے کثیر فوائد درج ہیں جس کی مختصر تفصیل یہ ہے۔

- ۱ پہلا لمحہ : وصیتوں کے باب میں ہے جس میں گیارہ وصیتیں ذکر ہیں۔
- ۲ دوسرا لمحہ : اہل سنت کے عقیدوں کے بیان میں ہے جس میں اٹھائیس ۲۸ نور ہیں۔
- ۳ تیسرا لمحہ : تصوف کے سلسلے میں ہے جس میں سرسٹھ ۶۷ نور ہیں۔
- ۴ چوتھا لمحہ : سلوک کے بیان میں ہے جس میں باون ۵۲ نور ہیں۔
- ۵ پانچواں لمحہ : مسائل فقہیہ کے ذکر میں ہے جس میں انچاس ۴۹ نور ہیں۔
- ۶ چھٹا لمحہ : اخلاق اور نصح کے بیان میں ہے جس میں تیس ۲۳ نور ہیں۔
- ۷ ساتواں لمحہ : بعض متفرق فوائد کے بیان میں جس میں سات نور ہیں۔

اصل کتاب فارسی زبان میں ہے جس پر سیدنا اعلیٰ حضرت امام احمد رضا قادری برکاتی قدس سرہ کی عربی اور فارسی دونوں زبانوں میں منظوم تقریظ ہے۔

عربی تقریظ کے چند اشعار یہ ہیں:-

اناسیدی یا ابن عز غطارف	و یا احمد النور نور الاعارف
کلامک نور بہاء السلاسل	وشہد مصفی عن الزیغ صارف
وتحقیق ترویج کشف القلوب	دلایل الیقین سراج العوارف
ولاغر و ان جاء منک سراج	فانک نوری نادى المعارف
ارناسراجک باللیل شمسا	وشمس بلیل عجیب و طارف
فہل مثلہ فی تلید و طارف	و این فاین تراہ الطوارف!

استاذ حازم محمد احمد عبدالرحیم المحفوظ مرتب بساتین الغفران جو جامعہ ازہر کے فاضل استاذ

ہیں انہوں نے ڈاکٹر حامد علی خاں کے مقالہ کے حوالے سے فقط یہی چھ اشعار ذکر کئے ہیں۔ حاشیہ میں لکھتے ہیں کہ سیدنا اعلیٰ حضرت قدس سرہ گیارہ عربی اشعار تقریظ میں کہے تھے جو سراج العوارف کے اس نسخہ میں مطبوع ہیں جو بدایوں پریس سے شائع ہوا تھا۔ لیکن انہیں تلاش و جستجو کے باوجود یہ نسخہ دستیاب نہ ہوسکا۔

سراج العوارف کے دو اردو ترجمے ہوئے۔ پہلا ترجمہ حضرت مولانا مفتی خلیل احمد خاں صاحب برکاتی مارہروی علیہ الرحمۃ نے کیا اور دوسرا حضرت مخدوم گرامی جانشین حضرت احسن العلماء

قدس سرہ ڈاکٹر سید محمد امین میاں صاحب مدظلہ العالی نے۔ جس کی زبان پہلے ترجمہ سے زیادہ سلیس اور رواں ہے۔ ہندوستان میں آج کل عام طور سے پہلا ہی ترجمہ دستیاب ہے جسے مکتبہ جام نور دہلی نے ”شریعت و طریقت“ کے نام سے شائع کیا ہے۔ حضرت امین ملت کا ترجمہ عرصہ ہوا مکتبہ استقامت کانپور سے شائع ہوا تھا۔ پاکستان میں اس کے متعدد ایڈیشن نکلے۔ فقیر کے پاس برکاتی پبلشرز کھارادر کراچی کا شائع کردہ ایڈیشن موجود ہیں۔ الجمع المصباحی مبارک پور نے حال میں ایک خوبصورت جدید ایڈیشن شائع کیا ہے۔

سراج العوارف شریف میں سرکار نور قدس سرہ نے بہت مفید نوادوں نکات کی نشاندہی فرمائی ہے جو ایک مومنانہ زندگی کے لئے راہنما اصول کہے جاسکتے ہیں اور بہت سے کارآمد نصائح کریمہ بھی اس میں مذکور ہیں۔ تفصیلی معلومات کے لئے تو اصل کتاب کا مطالعہ ہی کفایت کرے گا یہاں صرف چند نصائح طیبہ افادیت کے واسطے تحریر کئے جاتے ہیں۔ سرکار نور فرماتے ہیں۔

(۱) اپنا راز کسی سے نہ کہو (۲) عالم کے فعل کو نہ دیکھو بلکہ اس کے قول پر نظر کرو اس لئے کہ فعل صرف اپنے لئے ہوتا ہے۔ ممکن ہے کہ خلاف سنت بھی ہو اور قول دوسروں کے لئے ہوتا ہے۔ علمائے کرام کی دیانت داری سے اس کی توقع نہیں کہ ان کا قول خلاف سنت ہو (۳) بروں اور نافرمانوں کو نصیحت کرو کہ شاید وہ توبہ کر لیں اور کسی سے ان کا عیب بیان نہ کرو کہ کہیں وہ ڈھیٹ نہ ہو جائیں (۴) اپنے سے کمزوروں پر رحم کرو تا کہ اپنے سے طاقتوروں کی طرف سے تم پر رحم ہو (۵) کسی کو گالی نہ دو کہ وہ بھی تمہیں گالی دے۔ گالی گلو ج سے دنیا میں بربادی اور آخرت میں گناہ ہے (۶) جس نے پانچ ماہ کھڑے ہو کر پہنا اور عمامہ بیٹھ کر باندھا اس کو اللہ تعالیٰ ایسی مصیبت میں مبتلا فرمائے گا جو پھر ٹل نہیں سکتی (۷) ادب سے رہو بے ادبی سے بچو۔ اولیاء، اصفیاء، اتقیاء، علماء، فضلاء اور فقراء کے ادب و تعظیم میں کوشاں رہو (۸) کسی سے منافقانہ میل جول نہ رکھو۔ منافقانہ دوستی سے کھلی دشمنی بہتر ہے (۹) بزرگوں کی نصیحت سے غمگین نہ ہو اور چھوٹوں کو ادب سکھانے میں غفلت نہ برتو (۱۰) کسی کی برائی کا چھپانا ثواب کا کام ہے اور خدا کے خاص بندوں کی عادت ہے۔

العسل المصطفیٰ فی عقائد ارباب سنة المصطفیٰ (۱۲۹۸ھ)

اٹھائیس صفحات کا یہ رسالہ مبارک کہ اہل سنت کے جملہ عقائد کو اختصار اور جامعیت کے ساتھ سمیٹے ہوئے ہے۔ سرکار نور قدس سرہ نے بڑی ہی سلیس اور آسان زبان میں اللہ تعالیٰ کی توحید و

تزیہ، اللہ تعالیٰ کی صفیتیں، تقدیر الہی کا مسئلہ، اللہ تعالیٰ کی کتابیں، اللہ تعالیٰ کے فرشتے، اللہ تعالیٰ کے پیغمبر علیہم السلام، ہمارے نبی محمد صلی اللہ تعالیٰ علیہ وسلم، حضور کے آل و اصحاب، صحابہ کی شکر رنجیاں، تفصیل کی تفصیل، ایمان و کفر و شرک و بدعت کی بحث، قیامت و آخرت کا ذکر، متفرق مسئلے جیسے ذیلی عنوان پر اتنے مختصر اوراق میں گفتگو فرمائی ہے جو اس کی جامعیت کی جامع شہادت ہے۔ زبان ایسی رواں ہے کہ سو سال سے زائد کا عرصہ گزرنے کے بعد بھی یہ احساس نہیں ہوتا کہ اس کے مفاہیم کو لسانی قدامت متاثر کر رہی ہے۔

یہ رسالہ حضرت تاج العلماء کے زیر اہتمام دارالاشاعت برکاتی مارہرہ مطہرہ سے بھی شائع ہوا۔ پھر اس کے کثیر تعداد میں متعدد ایڈیشن مختلف جگہوں سے شائع ہوئے۔ میرے سامنے ماسٹر عتیق احمد برکاتی کے زیر اہتمام کانپور سے شائع شدہ ایڈیشن ہے۔

حضرت سرکار نور قدس سرہ آغاز رسالہ میں سبب تالیف بیان کرتے ہوئے تحریر فرماتے ہیں:-
 اما بعد! خدا کی طرف شکوئی کہ زمانہ وہ آیا کہ علم مدبر ہے اور جہل ظاہر سنن ضائع اور فتن شائع، سدا مخذول و فساد مقبول، اہل بدعت نے عوام میں طرح طرح جال پھیلا یا ہے اور اس فرقہ ناجیہ اہل سنت و جماعت نے حفظ عقائد سے یکدست ہاتھ اٹھایا ہے۔ بد مذہب اپنے اطفال کو زبان کھلتے ہی مشرب باطل کی تعلیم شروع کرتے ہیں اور اہل حق این و آں میں وقت گنوا کر تعلیم عقائد حصول علم پر موقوف رکھتے ہیں۔

پھر وہ کتنے ہیں جنہیں علم حاصل ہوتا ہے اور ہوا بھی تو بہت ذی علم حکمت و فلسفہ کی آفت میں تحقیقات دینیہ کو جھگڑا تصور کرتے اور اس سے دامن برچیدہ رہتے ہیں اور جو علم سے محروم رہے ان کا تو کہنا ہی کیا۔ لوح سادہ ہیں جو چاہے نقش جمائے۔ جیسی صحبت پائی ویسے ہی ہو گئے۔ تحقیق کا شوق نہیں کہ اپنے علماء سے دریافت کریں۔

فقیر پاجتی الی المولیٰ النبی سید ابوالحسین احمد النوری ملقب بہ میاں صاحب قادری برکاتی مارہروی اصلح اللہ له الشاهد والغائب و زہدہ فی الدنیا و رغبہ فی الرغائب آمین۔ بہ نظر خیر خواہی برادران دین چند سطر عقائد اہل سنت و جماعت میں بسلاست زبان و وضاحت بیان و شرح مسائل و طرح دلائل منصتہ تحریر پر جلوہ نما اور رسالہ کو بنام تاریخی العسل المصطفیٰ فی عقائد اباب ستہ المصطفیٰ مسمی کرتا ہے۔ ۱

۱۲۹۸ھ میں میرٹھ سے اس کا جو ایڈیشن شائع ہوا تھا اس میں سیدنا اعلیٰ حضرت قدس سرہ کی منظوم عربی تقریظ بھی شامل تھی جسے بساتین الغفران میں نقل کیا گیا ہے۔
فقیر افادیت کے لئے اسے یہاں نقل کرتا ہے۔ اعلیٰ حضرت قدس سرہ فرماتے ہیں۔

یا صاحبی قفالما یعنینا
آنست من مارہرة ناراً علی
فعزمت ممشای هذا اننی
امضی علی سنتی ولاصغی الی
سیرا معی اولا فلست براجع
طوبی لابناء السبیل اذا اهدوا
اکرم بنارضوءها یجلو الدجی
نور الہدی بحر التقی بدر النقی
من ال من رضی البلافی کربلا
یا قوم هذا الحق هذا المنتقی
عسل مصفی بالیقین فلم یذر
تعسا لمن اھوی الی مھوی الھوی
لم یات مشی للصواب بدیلا
فعلیک یا هذا بجمع او قدوا
لک اسوۃ فیہم فلذبجناحہم

واد شمنامنه نفحة سینا
طور اشناطورا بہ یهدینا
مالم انلھالن اذوق ہدونا
قول من الاغوال والمردینا
انی لفی شان اراہ یقینا
و مشوا الھذا النور منقادینا
من احمہ النوری جاء مبینا
اضحیٰ لہ حفظ الالہ معینا
من اھل خلق الحسین حسینا
هذا النجلا ان اتخذتم دینا
بذواقہ ظنا و لاتخمینا
ورای بیدین السنة المفتونا
ماکان حق بالجدال قمینا
مصباح دین الالہ فی ناہینا
لاتتبع من غیرہم مجنوننا

قال الرضا رخ رسالة سیدی

هذا هو الحق الصریح مبینا

ڈاکٹر محمد مسعود احمد صاحب مدظلہ نے بھی ان اشعار کو اپنی تصنیف ”حیات مولانا احمد رضا خاں بریلوی“ میں ذکر کیا ہے۔ دیکھئے ص ۳ تا ۵ مطبوعہ سیکولٹ اسلامی کتب خانہ۔

حضرت نوری میاں قدس سرہ کا شعری دیوان ”تخیل نوری“ شائع ہو چکا ہے لیکن فقیر کی نگاہ سے نہیں گذرا۔ البتہ اسکے کچھ اشعار مولانا شبینم کمالی صاحب کے مضمون ”حضرت نوری میاں کی

نعتیہ شاعری“ میں دیکھنے کو ملے۔ چند منتخب اشعار نذر قارئین ہیں تاکہ وہ اس سے حضرت کی فکری ندرت، تخیل کی بلندی، جذبے کی حدت، ذوق کی لطافت یعنی شاعرانہ عظمت کا بھی اندازہ کر سکیں۔

پھول مہکے، رنگ چمکے داغہائے عشق سے بڑھ گئی جنت سے بھی کچھ اپنے مدفن کی بہار چوہ حسن بتاں کیسا؟ کہاں کا رنگ گل چڑھ گئی اب تو نظر پر ان کے جوشن کی بہار کس ادا کس بات میں کم ہیں مرے داغ جگر بلبلیں دیکھا کریں اے نور گلشن کی بہار

دل عشاق میں اے جان ملیں کیوں نہ ہوئے یہ بھی تو عرش ہے تم عرش نشین کیوں نہ ہوئے نام جب دیکھتے ہیں تیرا خطوں میں عاشق رشک کرتے ہیں کہ قرطاس ہمیں کیوں نہ ہوئے غم فرقت کی بلاؤں میں پھنسا ہے نوری حیف صد حیف کہ تم اس کے معین کیوں نہ ہوئے

پھر کہا دل نے چلو کوہ و بیاباں کی طرف تو ہی کر انصاف دونوں کو ملا کر عندلیب جس نگاہ لطف سے تم دیکھتے ہو سوائے غیر مل گئے جب خاک میں تو پوچھنے والا ہے کون یہ حضرت کے وہ اشعار ہیں جس میں تغزل کی شان اپنے پورے جمالیاتی رنگ کے ساتھ موجود ہے۔ ورنہ سرکار نور نے بڑے سادہ کلام بھی کہے ہیں جس میں سادگی کے ساتھ بانگین بھی ہے۔ ذرا یہ اشعار دیکھئے۔

مرا محبوب، محبوب خدا ہے
وہی روح روان انبیاء ہے
مرا پیارا محمد مصطفیٰ ہے
کہ وہ محمود و محبوب خدا ہے
وہی ثنا اس کی بشر سے کب ادا ہو
انہیں کی نعت لکھ نوری ہمیشہ
انہیں سے ابتداء و انتہاء ہے!

☆☆☆

بِسْمِ اللّٰهِ الرَّحْمٰنِ الرَّحِیْمِ

منتخب اشعار

قصیدہ مبارکہ در منقبت حضرت نور العارفین الکرام سلالة الواصلین العظام سیدنا و مولانا سید شاہ ابوالحسین احمد نوری میاں صاحب قبلہ تاجدار مسند مارہرہ مطہرہ رحمۃ اللہ تعالیٰ علیہ مسلمی باسم تاریخی

مشرقستان قدس

از اعلیٰ حضرت امام احمد رضا فاضل بریلوی رحمۃ اللہ تعالیٰ علیہ

ماہ سیما ہے احمد نوری مہر جلوہ ہے احمد نوری
نورِ والا ہے احمد نوری نور والا ہے احمد نوری
دور پہنچا ہے احمد نوری بہت اونچا ہے احمد نوری
نور سینہ ہے احمد نوری طور سینا ہے احمد نوری
وصف اجلیٰ ہے احمد نوری کشف اخفا ہے احمد نوری
جلب تقویٰ ہے احمد نوری سلب طغویٰ ہے احمد نوری
نجم سے ماہ سے مہر ہوا گھڑیوں بڑھتا ہے احمد نوری
برکاتی جہاں جمی ہو برات اس میں دولہا ہے احمد نوری
شمس دیں کی شعاؤں کا تیرے سر پہ سہرا ہے احمد نوری
تار انظار مرحمت سے بنا تیرا جامہ ہے احمد نوری
رشد و ارشاد کا ترے سر پر آج طرہ ہے احمد نوری
نام بھی نور حسن تام بھی نور نور دونہا ہے احمد نوری
نام پوچھو تو نور کی تنویر نور معنی ہے احمد نوری

جلوہ فرما ہے احمد نوری
 نور بالا ہے احمد نوری
 راست قبلہ ہے احمد نوری
 اچھا اچھا ہے احمد نوری
 بھینا بھینا ہے احمد نوری
 اجلا اجلا ہے احمد نوری
 میٹھا میٹھا ہے احمد نوری
 جگ اجالا ہے احمد نوری
 شک مٹاتا ہے احمد نوری
 تیرا شجرہ ہے احمد نوری
 تیرا بابا ہے احمد نوری
 تیرا دادا ہے احمد نوری
 گل سے زیبا ہے احمد نوری
 حسن نکھرا ہے احمد نوری
 تو بھتیجا ہے احمد نوری
 تجھ پہ سچا ہے احمد نوری

انجمن ہو رہی مشرق نور
 بام و در کی ضیا سے روشن ہے
 طالبان حریم حق کے لئے
 اچھے پیارے کے دل کا ٹکڑا ہے
 گل بغداد کی مہک میں بسا
 ابر برکات کی ٹپک میں دھلا
 ہے مصفیٰ غسل لبوں سے رواں
 وہ عوارف کا نور بار سراج
 اُس کے ارشاد ہیں دلیل یقین
 گہرے بہائے نور و بہا
 سید الانبیاء رسول اللہ
 مرجع الاولیاء علی ولی
 وہ حسینی رچی ہوئی رنگت
 زینت زین عابدیں سے ترا
 عم اعظم ہیں حضرت باقر
 صادق رض سوز کا پر تو

دریکتا ہے احمد نوری
 غم نے گھیرا ہے احمد نوری
 جگت آقا ہے احمد نوری
 تو سہارا ہے احمد نوری
 برکت زا ہے احمد نوری
 ستھرا پودا ہے احمد نوری
 ماہ پیارا ہے احمد نوری
 شاہزادہ ہے احمد نوری
 نازوں پالا ہے احمد نوری
 نور افزا ہے احمد نوری
 سنت آرا ہے احمد نوری
 پیارا بیٹا ہے احمد نوری
 مجھ پہ سایہ ہے احمد نوری
 نام تیرا ہے احمد نوری
 تیرا حصہ ہے احمد نوری
 پار بیڑا ہے احمد نوری

عبد واحد کے بحر وحدت سے
 بوالفرح کے لئے فرح دیدے
 غوث کونین کی غلامی سے
 عبدرزاق ہیں وسیلہ رزق
 برکاتی چمن کا بوٹا ہے
 باغ آل محمدی ہے نہال
 آل احمد ہیں مصطفیٰ کے چاند
 خسرو اولیاء ہیں آل رسول
 میرے آقا کا لاڈلا بیٹا
 شب بدعت سے کہئے ہو کافور
 رض و تفضیل و ندوہ کا قاتل
 جس کا میں خانہ زاد اس کا تو
 میرے آقا کا تجھ پہ اور تیرا
 نور احمد مجھے بھی چمکا دے
 خاندانی کرم قدیمی جو
 اتنا کہہ دے رضا ہمارا ہے

صد سالہ عرس نوری علیہ الرحمہ

حضرت جلیل البرکت نور العارفين حضور پر نور سيدنا شاه ابوالحسين احمد نوری قدس سرہ کا جشن صد سالہ انشاء اللہ تعالیٰ ۱۴۲۳ھ میں بڑے ہی تزک و احتشام کے ساتھ منایا جائے گا۔ آپ سب کو جشن صد سالہ نوری میاں علیہ الرحمہ مبارک ہو۔

ایسے با برکت موقع پر

بارگاہ نوری میاں علیہ الرحمہ میں یوں

خراج عقیدت پیش کریں

- حضرت نوری میاں علیہ الرحمہ کی جملہ تصانیف کو منظر عام پر لائیں
- حضرت کے نام سے مدارس، لائبریری اور شعبہ افتاء قائم کریں
- مساجد بنائیں ● حضرت کے ایصال ثواب کیلئے دارالافتا اور لائبریری میں کتابیں دیں ● نوری میڈیکل کمپ قائم کریں اور حضرت کے نام پر غریب و نادار اور محتاج کا مفت علاج کریں ● مدارس اور اسکولوں، یونیورسٹیوں کے طلبہ کو نوری اسکالرشپ دیں ● حضرت کے نام سے اپنے بچوں کے نام رکھیں ● اپنے محلوں اور دکانوں کو حضرت کے نام سے منسوب کریں۔